



TRIBUNAL GHAL TALBIET ZGHAR

**GUDIKATUR DR.
GRETA MIFSUD**

Seduta tad-9 ta' Dicembru, 2008

Talba Numru. 855/2007

Noel Cassar u Marvic Cassar

vs

Middlesea Insurance plc.

It-Tribunal

Ra l-Avviz tal-atturi li talbu lit-Tribunal jikkundanna lis-socjeta' konvenuta thallashom is-somma ta' elf u tlett mitt lira Maltin (Lm1,300), u cioe' llum ekwivalenti ghal tlett elef u tmienja u għoxrin Euro u dsatax-il centezmu (€3,028.19), jew somma verjuri rappresentanti danni li soffrew l-istess atturi kawza tal-inadempjenza mhux gustifikata tal-konvenuti li baqghu ma onorawx a favur tal-atturi l-obbligi naxxenti minn polza numru 0045931007200 dwar *claim* li saret minn terzi minhabba hsarat waqt kostruzzjoni fil-fond 113, Triq Ninu Cremona, Paola. Bi-ispejjes u bl-imghax legali.

Kopja Informali ta' Sentenza

Ra r-risposta tas-socjeta' konvenuta li eccepier prelminarjament, li l-azzjoni attrici hija preskrita ai termini tal-Artikolu 543 tal-Kap.13 tal-Ligijiet ta' Malta.

Ra x-xhieda ta' Lucienne Cini, li xehdet in sostenn tal-ewwel eccezzjoni li kienet saret *claim* da parti tal-attur ghall-habta tas-sena 2000, pero' s-socjeta' konvenuta kienet irrifjutat din il-polza.

Tikkonferma li minkejja li kien hemm dan ir-rifjut ma kienux rcevew xi ittra ufficjali da parti tal-atturi u anqas ma kienu notifikati b'xi kawzi.

Ra l-atti u d-dokumenti esebiti.

Ikkunsidra

Is-socjeta' konvenuta eccepier illi l-azzjoni hija preskritta ai termini ta' l-Artikolu 543 tal-Kap. 13 li tikkontempla:-

"Kull azzjoni li gejja minn kuntrattjew ta' assigurazzjoni, taqa' bil-preskrizzjoni wara hames snin minn dakinharr li hija setghet tigi ezercitata."

L-atturi pprezentaw dina l-kawza minhabba li s-socjeta' konvenuta ma kienitx hallset il-*claim* li kienu ghamlu.

L-atturi naqsu li jgharrfu lit-Tribunal, fl-Avviz tagħhom meta kienu grāw il-fatti. Lucienne Cini għan-nom tas-socjeta' konvenuta tikkonferma li kien sar *claim* pero' din ma kienitx giet accettata da parti tagħhom u dan kien ghall-habta tas-sena 2000.

Wara dan, ma kienux rcevew ittri ufficjali jew kawza da parti tal-atturi.

Saret referenza ukoll ghall-polza fejn hemm stipulat fil- "General Conditions" :-

"....or if a claim is made and rejected and no action or suit is commenced within three months after such

rejection.....all benefits under this Policy shall be forfeited..”

L-atturi ma gabu l-ebda prova sabiex jirribattu l-ecccezzjoni li l-azzjoni tagħhom mhix preskriitta u dan meta kellhom diversi okkazzjonijiet biex jagħmlu dan.

Għalhekk la darba jirrizulta li l-kawza giet ipprezentata fit-13 ta' Novembru, 2007 u għalhekk wara id-dekors tal-perjodu preskriittiv u ma hemmx provi ta' xi ittra ufficjali jew kawzi, hliet li kien hemm *claim* rifitutat.

Għaldaqstant, għal dawn il-motivi, it-Tribunal jaqta' u jiddeciedi billi jilqa' l-eccezzjoni tas-socjeta' konvenuta u jiddikjara l-azzjoni tal-atturi preskriitta ai termini ta' l-Artikolu 543 tal-Kap.13. Bi-ispejjes ghall-atturi.

< Sentenza Finali >

-----TMIEM-----